
Kashyapaproktam Vishnuparamastavam

कश्यपप्रोक्तं विष्णुपरमस्तवम्

Document Information



Text title : Kashyapaproktam Vishnuparamastavam

File name : kashyapaproktaMviShNuparamastavam.itx

Category : vishhnu, vishnu, vAmanapurANa, stava

Location : doc_vishhnu

Proofread by : PSA Easwaran

Description/comments : vAmanapurANa | adhyAya 26/1||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

कश्यपप्रोक्तं विष्णुपरमस्तवम्



ॐ नमो भगवते वासुदेवाय ।

कश्यप उवाच ।

एकशृङ्ग वृषासिन्धो वृषाकपे सुरवृष अनादिसम्भव रुद्र
कपिल विष्वक्सेन सर्वभूतपते ध्रुव धर्माधर्म वैकुण्ठ वृषावर्त्त
अनादिमध्यनिधन धनञ्जय शुचिश्रवः पृश्नितेजः निर्जय ॥ ५ ॥

अमृतेशय सनातन त्रिधाम तुषित महातत्त्व लोकनाथ
पद्मनाभ विरिञ्चे बहुरूप अक्षय अक्षर हव्यभुज खण्डपरशो
शक्र मुञ्जकेश हंस महादक्षिण हृषीकेश सूक्ष्म महानियमधर
विरज लोकप्रतिष्ठ अरूप अग्रज धर्मज धर्मनाभ ॥ १० ॥

गभस्तिनाभ शतक्रतुनाभ चन्द्ररथ सूर्यतेजः समुद्रवासः अज
सहस्रशिरः सहस्रपाद अधोमुख महापुरुष पुरुषोत्तम सहस्रबाहो
सहस्रमूर्ते सहस्रास्य सहस्रसम्भव सहस्रसत्त्वं त्वामाहुः ।
पुष्पहास चरम त्वमेव वौषट् ॥ १५ ॥

वषट्कारं त्वामाहुरग्न्यं मखेषु प्राशितारं सहस्रधारं च
भूश्च भुवश्च स्वश्च त्वमेव वेदवेद्य ब्रह्मशय ब्राह्मणप्रिय
त्वमेव द्यौरसि मातरिश्वासि धर्मोऽसि होता पोता मन्ता
नेता होमहेतुस्त्वमेव अग्न्य विश्वधाम्ना त्वमेव दिग्भिः सुभाण्ड ॥ २० ॥

इज्योऽसि सुमेधोऽसि समिधस्त्वमेव मतिर्गतिर्दाता त्वमसि ।
मोक्षोऽसि योगोऽसि ।

सृजसि ।

धाता परमयज्ञोऽसि सोमोऽसि
दीक्षितोऽसि दक्षिणासि विश्वमसि ।

स्थविर हिरण्यनाभ नारायण

त्रिनयन आदित्यवर्ण आदित्यतेजः महापुरुष ॥ २५ ॥

पुरुषोत्तम आदिदेव सुविक्रम प्रभाकर शम्भो स्वयम्भो भूतादिः
महाभूतोऽसि विश्वभूत विश्वं त्वमेव विश्वगोप्तासि पवित्रमसि
विश्वभव ऊर्ध्वकर्म अमृत दिवस्पते वाचस्पते घृतार्च अनन्तकर्म
वंश प्राग्वंश विश्वपास्त्वमेव वरार्थिनां वरदोऽसि त्वम् ।
चतुर्भिश्च चतुर्भिश्च द्वाभ्यां पञ्जभिरेव च ।
हूयते च पुनर्द्वाभ्यां तुभ्यं होत्रात्मने नमः ॥ १ ॥
इति वामनपुराणे षड्विंशाध्यायान्तर्गतं
कश्यपप्रोक्तं विष्णुपरमस्तवं समाप्तम् ।

वामनपुराण । अध्याय २६/१ ॥

vAmanapurANa . adhyAya 26/1..

Proofread by PSA Easwaran

——
Kashyapaproktam Vishnuparamastavam
pdf was typeset on September 27, 2024
——

Please send corrections to sanskrit@cheerful.com

